

## «BALA» KONCEPTÍNÍ ÍZZERTLENÍWÍ

Djoldasova Sayora Azamatovna  
Àjiniyaz atındaǵı NMPI, Tayanish doctoranturasınıń  
10.00.03- Qaraqalpaq tili qániygeligi 1-basqısh doctoranti

Sóńgi jilları turli konceptlerdi izertlew házirgi tiltanıwdıń eń aktual teması bolmaqtı. Koncept mádeniyattaniw, siyasattaniw, etnopsixologiya, kognitiv tiltaniw, sociologiya, lingvomádeniyattaniw hám usı siyaqlı bir qatar pánlerdiń izertlew obyekti bolıp esaplanadı. Koncept— lingvomádeniyattanıwdıń izertlew obyekti.Ol tildegi mádeniyattıń tikarǵı korinislerin izertleytin negizgi uǵımlarınıń biri retinde kórsetiledi.

Lingvomádeniyattaniw – XX ásirdiń sońında tiltanıw menen mádeniyattanıwdıń birlesiwinde payda bolǵan ilim tarawı bolıp esaplanadı, til menen mádeniyat arasındaǵı baylanıstı izertlep dodalaydı. Lingvomádeniyattaniw tarawında ilimiý jumıslar alıp bargan alımlar: A. Vejbickaya, S.G. Vorkachev, V.I. Karasik, V.A. Maslova, G.G.Slishkin, D.U.Ashurova, Sh.S. Safarov, Sh.Abdinazimov hám taǵı da basqa ilimpazlar bolıp tabıladi. Hazirgi tiltanıwdı koncepttiń mánisın ańlatatın bir neshe kózqaraslar, ańlatpalar bar. Latin tilinen alıngan *konceptus* sózi kobinese mazmun, uǵım ya bolmasa uǵıw mánilerin bildiredi. Hazirgi filosofiyalıq sózlikte minaday túśindirme berilgen: «Uǵımnıń mazmuni onıń til formasındaǵı korinisı. Koncept uǵımindı korinis tapqan ontologiya» "[1:127].

A.A.Zenyukovaniń pikiri boyınsha rus tilinde bul termindi birinshilerden bolıp S.A. Askoldov 1928-jılı «Sóz hám koncept» maqalasında qollanǵan. "[2:127].

D.U.Ashurovaniń pikiri boyınsha kognitivlik tiltanıw – bul.... <<adam tajriybesiniń mentallıq procesin hám onıń natiyjelerin ilimiý izertlewide, tiltanıw tarawında tiykarlanadı. Kognitivlik tiltanıwdıń mánisi – bul tilde kognitivlik tiltanıwdı tildi kognitiv mexanizm sıpatında qaraw”[3:27]. Demek, koncept lingvomádeniyattaniw hám kognitiv tarawlarınıń áhmiyetli uǵımı bolıp esaplanadı, sebebi ol til menen madeniyattıń baylanısın, sonday-aq, adam tajriybesiniń mentallıq barısın kórsetedi. «Koncept» termini birinshi ret ilimge 1928- jılı kirip kelgen, onıń jedel qollanlıwi hám túśindiriliwi tek ǵana XX jillardıń ayaǵında izertlewshilerdiń miynetleri nátiyjesinde baslandı. Hazirgi tiltanıwdı kocept túsinigi oylawdıń tiykarı retinde dodalanıladı hám ol til arqalı bilim menen mádeniy mazmundı jetkeredi.

Tilshilerdiń kózqarasında, Anna Verjbitckaya tárepinen ótkerilgen izleniwlerde júda mazmunlı, olar sózsız kognitiv til bilimi hám etnolingvistikaǵa jaqın. A. Verjbitskaya, “Mádaniyatlardıń gilt sózler arqalı túsiniliwi-bul koncept” deydi. "[4:127]. Ol til arqalı mánisiniń bahalaw ushın bir neshe metodikalıq principlerin belgilegen. Onıń pikiri boyınsha, izertlewshi hárqanday sózdi paydalaniw mánisiniń ushın gilt dep esaplap, konceptualıq izertlewlerge itibardı kúsheytiw kerek degen.

Álbette, tilde gilt sózlerdi tabıw mümkinshılıgi bar, olar « analizlene alatuǵın hám mádeniy bólímlege ajırala alatuǵın uǵım»- dep qaraladı.

A. Verjbitskaya, gilt sózdiń ashılıw procedurasi formalizaciyalanbawi tábiyyi, biraq bir sózdi mánisiniń ushın gilt dep belgilew usulların kórsetedi.

Uluma alganda, kognitiv tiltanıw sferasında ótkerilgen izleniwler adamnıń konceptual dizimine tiykar antropometrik hám mánisiniń ekenligin kórsetedi.

Qaraqalpaq tilinde «bala» sózi tek ǵana biologiyalıq jas penen baylanıshı emes, ol mádeniy, ruwxıy hám ózine tán ózgeshelikler menen baylanıslı. Bala xalıqtıń keleshegi retinde qabil etiledi hám onıń tarbiysi, onıń ruwxıy hám aqılıy dawamı qaraqalpaq xalqı ushın eń mańızlı maselelerden biri bolıp esaplanadı.

«bala» konsepti degenimiz ne, onıń leksikalıq mánisi, semantikalıq ózgeshelikleri hám mádeniy ornı qanday ,- degen soraw tuwiladı.

Qaraqalpaq tilinde «bala» konsepti bir neshe terminler menen bildiriledi, hám olar hár túrlı mánası hám stilistikaliq ayriqshalıqlarǵa iye. Mısalı,balalar, jas náreste,geyde qız bala da, ya er bala da ulıwmalıq atama menen «bala» dep ataladı.Al,ayırm waqtılarda bala, náreste, bóbek, gódek hám basqa da til birlikleri arqalı da ańlatıldı.

Qaraqalpaq xalqı balanı baylıq, shańaraǵınıń bekkeñligi hám áwladlardıń jalǵasıwınıń negizi dep qaraydi.

Balaǵa tiyisli túsinikler qaraqalpaq xalıq naqlı-maqal, dástúrlerinde, awızeki danalığında kóp kórsetedi. «*Bala* – úydiń gúli» – bala hár bir shańaraqtıń ósip kiyatırǵan adamı, úydiń gúli dep sanaladı. «*Perzent* – ata-ananiń aynası» – ata-ana balanı qanday etip tárbiyalasa, ol sonday bolıp ósedi degen uǵimda.

«*Jaqsı bala* – ata-anaǵa maqtanısh, *jaman bala* – qayǵı» – bala jaqsı bolsa, ata-ananiń táshwıhsız otırıwı, jaman bolsa – qayǵı, mashqalalardıń kóp bolıwinázerde tutılǵan. «*Bala* – xalıqtıń keleshegi» – bala tek shańaraqtıń ǵana emes, pútkil xalıqtıń da keleshegi.

Bala menen baylanıslı dástúrler de qaraqalpaq xalqınıń qanına sińip ketken.

Qaraqalpaq xalqında balanıń dúnayaǵa keliwi hám onı tárbiwalaw menen baylanıslı kóplegen dástúrler bar: «*Besik toy*» – jańa tuwilǵan náresteni besikke salıw toyı bolsa, «*tusaw keser*» – bala dáslepki qademin basqanda ótkeriletuǵın dástúr. Al, «*súnnet toy*» – balanıń muslimanlıq dástúrlerinen biri, onıń dín menen baylanıslı ruwxıy úlken dárejege kóteriliwi.

Bul dástúrler qaraqalpaq xalqınıń ruwxıy hám dástúrli tiǵız baylanısın kórsetedi.

Bala – bul tazalıq hám páklıktıń simvolı bolıp ta sanaladı. Shańaraqtıń mazmuni, xalıqtıń áwladlar jalǵasıwınıń baslı belgisi retinde de sáwlelenedı.

Folklorlıq miyraslarda bolsa, «*bala*» konsepti arqalı jamanlıq penen jaqsılıqtıń, áwlad penen ata-babaniń baylanısı da sáwlelenedı. Bala – ata-babadan qalǵan ruwxıy baylıqtı saqlaytuǵın dáreje dep qaraladı.

Juwmaqlap aytqanda, qaraqalpaq tilinde «*bala*» konsepti tek jas penen baylanıslı bolǵan sóz emes, ol úlken mádeniy, ruwxıy, úrp-ádet, milliy qádiriyatlarga da baylanıslı mánige iye. Bala xalıqtıń keleshegi, shańaraqtıń isenimi, úmiti, ata-babalar menen baylanıstı, tutaslıqtı saqlaytuǵın úlken uǵım bolıp sanaladı.

Bul koncepttiń tildegi kórinisi tek birew-emes, ol hár turli birlikler hám terminler menen bildiriledi. Mádeniy jaǵınan bala shańaraqtıń aǵzası hám pútkil bir xalıqtıń ruwxıy baylıǵı dep qabil etiledi.

### PAYDALANILĞAN ÁDEBIYATLAR:

Filosofiyalıq sózlik. URL. [https://gufo.me/dict/philosophy\\_dict/](https://gufo.me/dict/philosophy_dict/) Koncept (21.04.2022).

Qaraqalpaq folklorı/Kóp tomlıq –67-76 tomlar.- Nókis: «*Ilím*». -2014.-560 b.

Зенюкова А.А. Этноспецифика концепта «здравье» в русском и британском картинах мира.

**URL:**<https://www.sgu.ru/sites/default/files/textdocsfiles/2015/02/26/>

Вежбицкая А. Семантические универсалии и описание языков. М.: Языки русской культуры, 1999. 780 с.

Ашуррова Д.У. Новые подходы к лингвистике текста. – Хорижий филология. -№3.- Самарканд.- 2011.- 26-33 б.

Turaeva, S. M., Djuraeva, M. B., Ernazarova, M. N., & Jabborova, E. R. (2022). The Role of Instructive and Psychological Principles in Foreign Pedagogy. *Journal Of Positive School Psychology*, 9478-9486.

Turaeva, S. (2021). Cognitive factors in language learning: transfer, interference, overgeneralization. *Журнал иностранных языков и лингвистики*, 4(9).

Mukhtorovna, T. S. (2023). Uzbekistan Plans to Promote Social Work for the Welfare of Vulnerable Children and Families.

Turaeva, Shoira Muxtarovna. (2022). LANGUAGE, LEARNING AND TEACHING. *Development and innovations in science*, 1-4.

Turaeva, Shoira Muxtarovna. (2022). IMPORTANCE OF DIDACTIC AND PSYCHOLOGICAL PRINCIPLES IN TEACHING FOREIGN LANGUAGE TEACHING IN TEXTBOOK. *Mental Enlightenment Scientific-Methodological Journal*, 343-352.

- Turaeva, DI. (2021). SCIENTIFIC AND THEORETICAL FOUNATIONS OF THE LINGVOKOGNITIVE APPROACH IN TEACHING THE NATIVE LANGUAGE OF PRIMARY SCHOOL. International Journal of World Languages.
- Mukhtorovna, Turaeva Shoira; Munira, Mamatqulova. (2021). *POLISH SCIENCE JOURNAL*, 354.
- Mukhtorovna, T. S. (2021). Hakimova Muhoyyo Mukhtor qizi, Mamatqulova Munira Uzbekistan Plans to Promote Social Work for the Welfare of Vulnerable Children and Families. *Pindus Journal of Culture, Literature, and ELT (PJCLE)*, 10.
- Mukhtorovna, T. S. Anthropopragmatic study of phraseological units in uzbek and english languages. *Mental Enlightenment Scientific-Methodological*, 2022(6).
- Тураева, Ш. (2025). SOME THEORETICAL ISSUES IN THE COMMUNICATIVE LINGUISTICS OF THE ENGLISH LANGUAGE. *Международный мультидисциплинарный журнал исследований и разработок*, 1(2), 62-66.
- Тураева, Ш. (2025). SOME THEORETICAL ISSUES IN THE COMMUNICATIVE LINGUISTICS OF THE ENGLISH LANGUAGE. *Международный мультидисциплинарный журнал исследований и разработок*, 1(2), 62-66.